

Sri Govardhana

Ashtakam

శ్రీ గోవర్ధనాష్టకం

గుణాతీతం పరంబ్రహ్మ వ్యాపకం భూధరేశ్వరం |
గోకులానందదాతారం వందే గోవర్ధనం గిరిం || 1 ||
గోలోకాధిపతిం కృష్ణ విగ్రహం పరమేశ్వరం |
చతుష్పదార్ధదం నిత్యం వందే గోవర్ధనం గిరిం || 2 ||
||
నానాజన్మకృతం పాపం దహేత్ తూలం హుతాశనః
|
కృష్ణభక్తిప్రదం శశ్వద్వందే గోవర్ధనం గిరిం || 3 ||
సదానందం సదావంద్యం సదా సర్వార్థసాధనం |
సాక్షిణం సకలాధారం వందే గోవర్ధనం గిరిం || 4 ||
సురూపం స్వస్తికాసీనం సునాసాగ్రం కృతేక్షణం |

ధ్యాయంతం కృష్ణ కృష్ణేతి వందే గోవర్ధనం గిరిం || 5

||

విశ్వరూపం ప్రజాధీశం వల్లవీవల్లభప్రియం |

విహ్వలప్రియమాత్మానం వందే గోవర్ధనం గిరిం || 6

||

ఆనందకృత్సురాశేశకృతసంభారభోజనం |

మహేంద్రమదహంతారం వందే గోవర్ధనం గిరిం || 7

||

కృష్ణలీలారసావిష్టం కృష్ణాత్మానం కృపాకరం |

కృష్ణానందప్రదం సాక్షాద్వందే గోవర్ధనం గిరిం || 8

||

గోవర్ధనాష్టకమిదం యః పఠేద్భక్తిసంయుతః |

తన్నేత్రగోచరో యాతి కృష్ణో గోవర్ధనేశ్వరః || 9 ||

ఇదం శ్రీమద్భువనశ్యామనందనస్య మహాత్మనః |

జ్ఞానినో జ్ఞానిరామస్య కృతిర్విజయతేతరాం || 10

||